



سوال

(94) کیا نماز عصر کے بعد نوافل اولیٰے جاسکتے ہیں؟

جواب

السلام علیکم ورحمۃ اللہ وبرکاتہ

کیا نماز عصر کے بعد نوافل اولیٰے جاسکتے ہیں؟

الجواب بعون الوهاب بشرط صحۃ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

عائشہ رضی اللہ تعالیٰ عنہا فرماتی ہیں کہ:

"ان النبی صلی اللہ علیہ وسلم کان لا یدع رکعتین قبل الفجر، ورکعتین بعد العصر"

"بے شک نبی اکرم صلی اللہ علیہ وسلم فجر سے پہلے دو رکعتیں اور عصر کے بعد دو رکعتیں نہیں چھوڑتے تھے۔ (الصحيح: 292)

امام ابن ابی شیبہ رحمۃ اللہ علیہ نے اسلاف کی ایک جماعت کا عمل صحیح سند سے روایت کیا ہے کہ وہ عصر کے بعد دو رکعتیں ادا کیا کرتے تھے۔

ان میں ابو بردہ بن ابی موسیٰ رحمۃ اللہ علیہ، ابو الشثاء رحمۃ اللہ علیہ، عمرو بن میمون رحمۃ اللہ علیہ، اسود بن یزید رحمۃ اللہ علیہ، ابو وائل رحمۃ اللہ علیہ، محمد بن المستشر اور مسروق رحمۃ اللہ علیہ شامل ہیں۔

رہا سیدنا عمر رضی اللہ تعالیٰ عنہ کا اس شخص کو مارنا جو یہ رکعتیں پڑھتا تھا تو یہ سد ذریعہ سے متعلق سیدنا عمر رضی اللہ تعالیٰ عنہ کا اجتہادی معاملہ تھا۔ جیسا کہ حافظ ابن حجر رحمۃ اللہ علیہ (2/25) کی ذکر کردہ روایات سے معلوم ہوتا ہے۔

"ایک مصنف عبد الرزاق (2/432) مسند احمد (4/100) طبرانی (5/260) میں ہے۔ جسے علامہ بیہقی رحمۃ اللہ علیہ نے المجموع (2/223) میں حسن قرار دیا ہے۔

دوسری مسند احمد (4/102) طبرانی کبیر (2/58) اور طبرانی اوسط (8848) میں ہے۔

اس کے بعد مجھے تیسری روایت جو ان دونوں سے مضبوط ہے مل گئی کہ:

شریح فرماتے ہیں: میں نے سیدہ عائشہ رضی اللہ تعالیٰ عنہا سے رسول اللہ صلی اللہ علیہ وسلم کی نماز کی کیفیت کے بابت سوال کیا؟ تو انھوں نے فرمایا:

”نبی اکرم صلی اللہ علیہ وسلم نماز ظہر ادا کر کے دو رکعتیں ادا کیا کرتے تھے۔“

میں نے کہا: سیدنا عمر رضی اللہ تعالیٰ عنہ تو اس نماز کے ادا کرنے پر مارتے تھے اور منع کیا کرتے تھے؟ (یہ کیوں؟)

سیدہ عائشہ رضی اللہ تعالیٰ عنہا نے فرمایا:

سیدنا عمر رضی اللہ تعالیٰ عنہ (خود) ان دور رکعتوں کو ادا کرتے تھے اور وہ یہ جانتے تھے کہ رسول اللہ صلی اللہ علیہ وسلم نے بھی انہیں ادا کیا ہے۔ لیکن قوم کے دیندار لوگ نا سمجھ ہیں وہ ظہر ادا کر کے پھر ظہر اور عصر کے مابین نماز پڑھتے ہیں اور عصر کی نماز ادا کر کے پھر عصر اور مغرب کے درمیان نماز پڑھتے ہیں۔ تو عمر نے ان کو مارا اور اس نے لہجھا کیا۔ یہ روایت ابو العباس رضی اللہ تعالیٰ عنہ نے اپنی مسند سراج "ق (146/1) میں ذکر کیا ہے۔

میں کہتا ہوں کہ اس کی سند صحیح ہے۔ پہلے والے دونوں آثار کے لیے قوی شاہد ہے اور نص صریح ہے اور ان دور رکعتوں سے منع کرنا یہ حضرت عمر رضی اللہ تعالیٰ عنہ کی اپنی مرضی سے نہ تھا کہ جس طرح بہت سارے لوگوں کو یہ وہم ہوا ہے بلکہ یہ ان کے مستقل جاری رکھنے کی وجہ سے نماز کے بعدیا مکروہ وقت تک لیٹ کرنے کی وجہ سے منع کیا ہے۔ مکروہ وقت سے مراد سورج کا زرد ہونا اور منع والی احادیث سے یہ وقت مراد ہے کہ جس میں نماز پڑھنے سے منع کیا ہے اور اس وقت میں نماز پڑھنے سے متعلق یہ بیان پہلے دو حدیثوں کے تحت گزر چکا ہے۔

جو بات پہلے گزری ہے اس کا خلاصہ یہ ہے کہ عصر کی نماز کے بعد دو رکعتیں پڑھنا سنت ہے کہ جب ان کے ساتھ عصر کی نماز بھی پڑھی جائے۔ سورج کے زرد ہونے سے پہلے پہلے اور بے شک عمر کا مارنا ان رکعتوں کے پڑھنے پر یہ ان کا اجتہاد تھا کہ جس کی بعض صحابہ نے موافقت کی اور بعض نے مخالفت کی اور ان میں سے سرفہرست ام المؤمنین ہیں۔ دونوں فریقوں کی موافقت کرنے والے ہیں۔ تو لہذا سنت کی طرف رجوع کرنا واجب ہے اور یہ سنت ام المؤمنین کی روایت سے صحیح ثابت ہے۔ عموم کے علاوہ کوئی حدیث ان کے معارض نہیں ہے اور عموم کے لحاظ سے علی رضی اللہ تعالیٰ عنہ اور انس رضی اللہ تعالیٰ عنہ کی حدیثیں ہیں کہ جن کی طرف ابھی اشارہ کیا ہے یہ بات بھی ظاہر ہوتی ہے کہ ابن عمر رضی اللہ تعالیٰ عنہ کا یہ بھی موقف تھا جس طرح کہ بخاری (589) میں روایت ہے۔

فرماتے ہیں میں نماز پڑھتا ہوں کہ جس طرح میرے دوسرے ساتھی نماز پڑھتے ہیں کسی کو نہیں روکتا۔ چاہے رات کو پڑھے یا دن میں پڑھے۔ جتنی چاہے علاوہ اس کے کہ طلوع شمس اور غروب شمس کا لحاظ رکھے۔

ابوالب انصاری رضی اللہ تعالیٰ عنہ کا بھی یہ موقف ہے۔ صحیح سند کے ساتھ "مصنف عبد الرزاق (2/433) میں ابن طاؤس عن ابیہ کی سند کے ساتھ مروی ہے کہ بے شک ابوب حبہ حضرت عمر رضی اللہ تعالیٰ عنہ کی خلافت سے پہلے عصر کے بعد دو رکعتیں پڑھتے تھے۔ جب حضرت عمر غلیظ بنے تو انھوں نے چھوڑ دیں۔ جب حضرت عمر رضی اللہ تعالیٰ عنہ فوت ہو گئے پھر ابوب حبہ یہ دو رکعتیں پڑھنے لگ گئے تو ان سے پوچھا گیا کہ یہ تم کیا کرتے ہو؟ فرمانے لگے کہ عمران دونوں رکعتوں کے پڑھنے پر لوگوں کو مارتا ہے۔ ابن طاؤس فرماتے ہیں کہ میرے والد ان دور رکعتوں کو نہیں چھوڑتے تھے یہاں یہ بات قابل ذکر ہے کہ ہم اہل سنت کو یہ بات یاد کروائیں کہ سنتوں کو زندہ کرنا چاہیے اور بدعات کی بیج کنی کرنی چاہیے۔ تو جب بھی عصر کی نماز اس مشروع وقت میں پڑھیں تو یہ دو رکعتیں بھی پڑھیں تاکہ نبی صلی اللہ علیہ وسلم کے اس فرمان کے ہم مصداق بن سکیں۔ [1]

"مَنْ سَنَّ فِي الْإِسْلَامِ شَيْئًا فَهُوَ أَجْرًا" (نظم الفرائد: 1/404-402)

[1]۔ عصر کے بعد دو رکعت یا کوئی بھی نماز پڑھنا ایک مختلف غیر مسئلہ ہے۔ راقم کو بھی اس مسئلہ میں شیخ البانی رحمۃ اللہ علیہ سے اتفاق ہے۔ اس مسئلہ کے بارے میں علامہ ابن حزم نے الحلی میں بڑی تفصیلی بحث کی ہے۔ جس میں فریقین کے دلائل ذکر کر کے اسی موقف کو رائج قرار دیا ہے۔ (راشد)



هذا ما عندي والله اعلم بالصواب

فتاوى البانيه

نماز کا بیان صفحہ: 193

محدث فتویٰ